



**கேரள அரசு**

சட்ட (சட்டமியற்றல்-சி) துறை

அறிக்கை

எண் 11012/ச. இ. எ. சி. 1/2010/சட்டம். திருவனந்தபுரம், 2010 ஆகஸ்ட் 8  
1932 ஸ்ராவணம் 17.

2010 ஆகஸ்ட் 8ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் விளம்பர அறிக்கை வெளியிடப்படுகிறது.

ஆளுநரின் ஆணைப்படி,

கே. மதுசூதனன் நாயர்,  
சிறப்பு செயலர் (சட்டம்).

2010-ன் அவசரச்சட்டம் எண் 32

**2010-ன் கேரள முனிசிப்பாலிட்டி (திருத்த) அவசரச்சட்டம்**

இந்தியக்குடியரசின் அறுபத்தி ஒன்றாம் ஆண்டில் கேரள ஆளுநரால் விளம்பரப்படுத்தப்பட்டது.

1994-ன் கேரள முனிசிப்பாலிட்டி சட்டத்தை மேலும் திருத்தம் செய்வதற்குரிய ஒரு அவசரச்சட்டம்.

முகவுரை.—1994-ன் கேரள முனிசிப்பாலிட்டி சட்டத்தை (1994-ன் 20) பின்வரும் தேவைக்காக மேலும் திருத்தம் செய்வது உகந்ததாக இருப்பதாலும்;

2010-ன் கேரள முனிசிப்பாலிட்டி (திருத்த) அவசரச்சட்டம் (2010-ன் 26), 2010 ஜூன் 12ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2010 ஜூன் 28ஆம் தேதி ஆரம்பித்து 2010 ஜூலை 29ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரச்சட்டத்திற்கு பதிலாக சட்டப்பேரவையில் ஒரு சட்டம் கொண்டு வருவதற்குரிய ஒரு மசோதாவை சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பின் 213-வது விதித்தொகுப்பின் உப்பிரிவு (2)-ன் துணை உப்பிரிவு (எ)-ன் அடிப்படையில் மேற்கூறிய அவசரச்சட்டம் 2010 ஆகஸ்ட் 9ஆம் தேதி அமலில் இருந்து நின்று விடுவதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க தேவையான சூழ்நிலைகள் நிலவில் உள்ளன என்று கேரள ஆளுநர் புரிந்து கொண்டிருப்பதாலும்;

தற்போது, எனவே, இந்திய அரசியலமைப்பின் 213-வது விதித்தொகுப்பின் உப்பிரிவு (1)-ன் அடிப்படையில் வழங்கப்பட்ட அதிகாரங்களை பயன்படுத்தி, கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2010-ன் கேரள முனிசிப்பாலிட்டி (திருத்த) அவசரச்சட்டம் என அழைக்கப்படலாம்.

(2) இது 2010 ஜூன் 14ஆம் தேதி அமலுக்கு வந்திருப்பதாக கருதப்பட வேண்டும்.

2. 1994-ன் 20-வது சட்டம் தற்காலிகமாக திருத்தம் செய்யப்படல்.— இந்த அவசரச்சட்டம் அமலில் இருக்கும் காலகட்டத்தில், 1994-ன் கேரள முனிசிப்பாலிட்டி சட்டம், (1994-ன் 20) (இதற்கு பிறகு முதன்மை சட்டம் என்று குறிப்பிடப்படும்), பிரிவு 3, 4 மற்றும் 5-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 69-ன் திருத்தம்.—முதன்மை சட்டத்தின் பிரிவு 69-ன் துணைப்பிரிவு (2)-ற்குப்பிறகு பின்வரும் துணைப்பிரிவு சேர்க்கப்படவேண்டும், அதாவது:—

“(2எ) வார்டு பிரிவினை மற்றும் அவற்றின் எல்லைநிர்ணயம் சம்பந்தப்பட்டு இந்த பிரிவின் கீழ் டீ-லிமிட்டேஷன் கமிஷன் வெளியிட்ட எந்த ஒரு ஆணையும் அரசிதழில் வெளியிடப்பட வேண்டியதும் அது சட்டத்தின்படி அமலில் இருப்பதும் ஆகும்”.

4. பிரிவு 86-ன் திருத்தம்.—முதன்மை சட்டத்தின் பிரிவு 86-ல் துணைப்பிரிவு (1)-ல் நிலவிலுள்ள விளக்கவுரை, “விளக்கவுரை 1” என எண் இடப்பட வேண்டியதும் மற்றும் அவ்வாறு எண் இடப்பட்ட விளக்கவுரை 1-ற்கு பிறகு பின்வரும் விளக்கவுரை சேர்க்கப்படவேண்டும், அதாவது:—

“விளக்கவுரை 2.—இந்தப்பிரிவின் தேவைக்காக பகுதி நேர ஊழியரும் மதிப்பூதியம் பெறுகின்றவர்களும் ஊழியர்களாக கருதப்படவேண்டும்.”.

5. பிரிவு 407-ன் திருத்தம்.—முதன்மை சட்டத்தின் பிரிவு 407-ன் துணைப்பிரிவு (1)-ல், “1999 அக்டோபர் 15ஆம் தேதியோ” என்ற வார்த்தைகளுக்கும் எண்களுக்கும் பதிலாக “2008 டிசம்பர் 31ஆம் தேதியோ” என்ற வார்த்தைகளும் எண்களும் சேர்க்கப்படவேண்டும்.

6. இரத்தாதலும் தவிர்ப்பும்.—(1) 2010-ன் கேரள முனிசிப்பாலிட்டி (திருத்த) அவசரச்சட்டம் (2010-ன் 26) இதன் மூலம் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்கூறிய அவசர சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின் கீழ் செய்த ஏதேனும் காரியமோ, எடுத்த ஏதேனும் நடவடிக்கையோ இந்த அவசரச்சட்டப்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்படவேண்டும்.

ஆர். எஸ். கவாய்,  
ஆளுநர்.